



Ghajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 41– L-Erbgha 20 ta' Gunju 2018

Il-Kunsill iltqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

41.1 Il-laqqha nbdiet b'talba u giet preseduta mis-Sindku Franco Ciangura.

41.2 Kunsiderazzjoni u Approvazzjoni tal-Minuti

41.2.1 Inqraw il-Minuti u gew ikkonfermati.

41.3 Kommunikazzjoni mis-Sindku

41.3.1 Is-Sindku rrefera għall-ittri mibgħuta minn Josef Azzopardi l-owner tar-restaurant Giuseppe li jinsab fil-Kaġin tal-Banda fejn ilment dwar it-tnaqqis ta' *parking* li qed jiġi kkaġunat permezz ta' Bus Stop miżbugħa fl-art u anke eventwalment bit-twettiq tal-proġett tat-taraġ. Huwa lment wkoll dwar il-fatt li l-proġett ser isir matul ix-xhur tas-sajf u ser ikun ta' inkonvenjent kbir għalih minhabba t-trab u storbju li proġetti bħal dawn joħolqu. Ittra oħra f'dan ir-rigward intbġhatet minghand il-President tal-Banda San Guzepp u lment iehor dahal minghand is-sid tal-banka tal-lottu, lkoll jtennu l-istess ilment. Preżenti għal-laqqha gew mistiedna Josef Azzopardi sid ir-restaurant Giuseppe, Gino Cauchi, President Banda San Guzepp u Neville Vella sid tal-Banka tal-Lottu. Preżenti għal-laqqha kien hemm Josef Azzopardi u Gino Cauchi. Is-Sindku rringrazzjahom talli attendew u weru d-dizappunt tiegħu għal mod kif inkitbet l-

ittra u għal fatt li ma kinitx l-intenzjoni tal-Kunsill li nwegghu jew intelfu lil xi hadd iżda li nsebbhu lil lokal. Hawnhekk giet diskussa t-timeframe tal-progett li zgur li ma hix wahda li ser tintlaqa' tajjeb mat-turizmu tas-sajf u anke mal-preparamenti tal-festa tal-lokal. Rigward il-Bus Stop is-sindku rrefera għad-decizzjoni meħudha mill-Kunsill li għandhom jitneħħew il-parking bays min quddiem it-tarag. Wara diskussjoni kordjali, ntlahaq ftehim li l-progett jingħata bidu fl-ewwel gimghat ta' Settembru u bħala Bus Stop għalissa tibqa fejn hi iżda l-Kunsill ser jikkonsulta ma' Transport Malta sabiex jistharreg aktar parkegg. Sadanittant il-Kunsill ser jiehu hsieb li jagħmel traffic management tal-Parkegg ezistenti taħt il-Kazin biex jakkomoda numru akbat ta' vetturi pparkjati. Kulhadd qabel ma' din id-decizzjoni.

41.3.2 Is-Sindku rrefera għal fatt li Triq iż-Żewwieqa hija lesta u bhalissa qed isir iż-zebgħa tal-bolavostri ta' parti mit-triq bl-għajnuna ta' haddiema tal-Ministeru għal Ghawdex. Il-Kunsillier Peter Caruana talab sabiex tintbghat ittra ta' ringrazzjament lill-Ministru għal Ghawdex Justyne Caruana.

41.3.3 Is-Sindku rrefera għal Kuncert tal-baritonu Ghajnselmiz Charles Buttigieg li nzamm fil-Knisja Parrokjali nhar is-7 ta' Ġunju u għal fatt li kien success kbir.

41.3.4 Is-Sindku rrefera għal Festa Sant' Antnin f'Ghajnsielem u għas-success iehor li kisbet għal darb'ohra. Bħala Kunsill konna mistiedna għall-pontifikal u l-patrijiet laqgħuna bi hgarhom. Is-Sindku rrefera wkoll għal xi problemi kagunati mill-gabbani tal-festa iżda dawn gew solvuti wkoll.

41.3.5 Is-Sindku rrefera għal-laqqha li kellu flimkien mal-Perit Shawn Micallef mal-ERA rigward il-Belvedere taż-Żewwieqa fejn permezz ta' ritratti ggustfikaw li hemmhekk verament kien hemm belvedere ezistenti. Huwa spjega li ma nhargitx refusal iżda allokawlna zmien ta' sitt gimghat biex nikkonsultaw mal-ERA u nimmodifikaw il-pjanti. Ser jigu sottomessi pjanti godda skond ir-rekwiziti mitluba minnhom u nistennew l-eżitu tad-decizzjoni tagħhom.

41.3.6 Is-Sindku rrefera wkoll għall-preżentazzjoni tat-trophies tal-kompetizzjoni tal-Snooker Ghajnsielem u li bħala Kunsill konna mistednin għalija. Huwa attenda flimkien ma' xi kunsilliera.

41.3.7 Is-Sindku rrefera għad-decking taż-Żewwieqa u għal fatt li din intlaqgħet tajjeb hafna minn min jagħmel uzu minn din il-bajja. Hu spjega kif jista' jigi estiz ir-railing iżda għalissa nħalluha hekk u naraw aktar 'l quddiem.

41.3.8 Il-Vici Sindku Kevin Cauchi propona li għandha ssir xi haga simili għax- Xatt l-Ahmar. Huwa esprima t-thassib tiegħu li l-unika bajja li għandu l-lokal ma ahniex ninvestu biżżejjed fiha. Huwa talab sabiex issir aktar pressjoni mill-Kunsill rigward il-problema tad-drenaġġ fix-Xatt l-Ahmar. Huwa talab ukoll

-
- sabiex isiru signs mal-bollards li ser inpoggu fil-bajja biex ma jithallewx klieb jigru u li jingabar il-hmieg tagħhom
- 41.3.9 Giet diskussa l-problema tal-periklu li hemm biex wiehed jaqsam mill-bajja għal hdejn l-inhawwi magħrufin Tal-Ingliži fix-Xatt l-Aħmar. Sar qbil li għandna naghmlu skalapiża temporanja.
- 41.3.10 Is-Sindku rrefer għall-intervista li saritlu minn Josef Cutajar dwar il-periklu ta' Triq l-Imgarr u l-htiega ta' speed cameras. Dwar din l-intervista gie ppublikat artiklu tajjeb hafna.
- 41.3.11 Is-Sindku rrefera għar-rebħ tat-tieni premju fil-kompetizzjoni tan-NESA fejn ergajna ppartecipajna u gejna t-tieni bil-proġett ta' Bethlehem f'Għajnsielem. Huwa esprima s-sodisfazzjon tiegħu għar-rebħ ta' dan il-premju ta' €6000.
- 41.3.12 Is-Sindku spega kif fil-preżent qed nippreparaw applikazzjoni permezz tal-artiġjanat tal-Mosaic għall-Premju Artiġjanat 2018.
- 41.3.13 Is-Sindku spjega kif bħala Regjun Għawdex ser jgħaddulna xi fondi għal xi proġett li jista jintuza fil- playing fields u anke bħala drug awareness. Il-fondi ser jitqassmu bejn il-Kunsilli Lokali kollha Għawdxin.
- 41.3.14 Is-Sindku rrefera għall-attendenza tiegħu għall-laqqgħa mal-Ministru rigward il-policy tal-Kultura 2020-2025. Huwa għamel referenza għall-intervent tiegħu rigward it-tnaqqis ta' fondi għal Bethlehem f'Għajnsielem.
- 41.3.15 Is-Sindku għamel referenza għall-applikazzjoni tal-Arts Fund fejn għaliha konna ser napplikaw għall-mosaic li ser isir fit-tarag tal-Pjazza. Huwa spjega kif domna ma sirna nafu biha u ma konniex ser jirnexxielna nissottomettu applikazzjoni tajba u b'saħħitha u għalhekk ma kompljenix naħdmu fuqha. Il-kunsillier Larry Buttigieg staqsa jekk jistgħux jingħaqdu l-għaqdiet tal-lokal fi proġetti bħal dawn u jekk hemmx xi tip ta' fondi oħra. Gie spjegat kif hemm hafna applikazzjonijiet li huma addattati għall-NGOs.
- 41.3.16 Is-Sindku nforma li fil-jiem li gejjin ser isir it-twaħħil tal-fjuri tal-mosaic ta' Garden Street u qed isir galvanizing tal-ħadid tagħhom.
- 41.3.17 Is-Sindku spjega kif l-approval tat-trinka tal-Gudja inhareg u mistenni li jinbeda x-xogħol kemm jista jkun malajr.
- 41.3.18 Is-Sindku rrefera għall-kampanja sabiex ma jittajjru balloons helium biex jiġi protett l-ambjent. Sar qbil li għandna nissieħbu biex nappoġjaw din il-kampanja
-



u nitolbu eżatt x'jinhtieg isir minn naħa tagħna.

41.3.19 Is-Sindku spjega kif fil-preżent il-ħaddiema tal-Kunsill huma nvoluti fl-irranġar tal-Belvedere tax-Xatt l-Aħmar. Sar qbil li għandna nsebbħu b'madum, bankijiet u bins. Sar qbil li x-xogħol għandu jitkompla permezz tal-ħaddiema tagħna.

41.4 Tweġibiet għall-Mistoqsijiet tal-Kunsillieri

41.4.1 Il-Vici Sindku Kevin Cauchi wera d-diżappunt tiegħu għat-talba li għamilna biex jinqalgħu l-hedges li hemm quddiem il-Gozo Press biex min ikun ħiereg minn Triq J F de Chambray ikollu vista tajba tat-traffiku li jkun niezel minn Triq l-Imgarr. Huwa semma' li wara li għamilna t-talba dawn ġew jittrimjawhom. Dawn jinhtieg li jinqalgħu kompletament u mhux jiġu trimjati.

41.4.2 Il-kunsilliera Karen Xuereb fakkret fil-htiega ta' patching lit-Triq tax-Xatt l-Aħmar.

41.5 Korrispondenza u Rapport

41.5.1 Giet trattata t-talba mingħand Maryanne Debono li toqghod 67, Triq il-Ġnien biex tittranġalha l-bankina minn naħa ta' Triq Bengħazi. Sar qbil li għandna naraw x'jinhtieg isir u f'liema kundizzjoni tinsab din il-bankina.

41.5.2 Giet trattata wkoll it-talba mingħand Maryanne Grech biex titneħħa l-loading/unloading bay minn Triq J F de Chambray peress li ma għadhiex tintuza. Sar qbil li peress li ma għadha ta' l-ebda uzu għandna nitolbu li titneħħa.

41.5.3 Giet trattata wkoll it-talba mingħand Janet Bate sabiex issir *communal disabled parking bay* fi Triq Hamri kantuniera ma' Triq Sant'Antnin. Sar qbil li għandna nistennew li ssir Triq Sant'Antnin u mbagħad isir traffic management u tiġi nkluża.

41.5.4 Talba oħra giet imressqa mingħand Marita Buttigieg ta' Triq Baħħara sabiex isir *dog litter bin* f'din l-istess triq u wkoll sabiex tinżabar sigra tal-ħarrub li hemm f'din it-triq. Sar qbil li għandna napplikaw biex niżbru s-sigra u naraw inwählux xi bin fl-inħawi.

41.5.5 Giet trattata wkoll it-talba mingħand Brian Muscat għal bankina ġdida quddiem residenza ġdida fi Triq Baħħara. Sar qbil li għandha ssir applikazzjoni mas-CMU.

41.5.6 Giet trattata l-ispiza li ntelgħet biex issewwiet il-karozza li giet milquta minn

tabella tal-Kunsill dakinhar tal-maltemp tad-9 t'April. L-ispiza ntellgħet għal €500. Sar qbil li l-kunsill għandu jikkumpenssa dan il-ħlas u jkompli jenfasizza mal-Insurance għal kumpens tiegħu.

41.6 Tiswijiet fil-Pjazza tad-Dehra

41.6.1 Is-Sindku għamel referenza għan-nuqqasijiet li hemm fil-Pjazza tad-Dehra f'dak li huma dawl u ilma tal-funtana. Huwa talab sabiex b'urgenza tinzamm laqgħa bejn il-partijiet. Huwa rrefera għal stima provduta minn supplier li gie jispejzjona x'jinhtieg isir u l-istima biex jinbidel kollox u tahdem kif suppost tintelgħa mas-17000. Il-Kunsill qabel li f'dan l-istadju għandha tinzamm laqgħa bejn il-partijiet kollha nvoluti fix-xogħolijiet u nistharrgu biex tinstab soluzzjoni. Sar qbil li għandha tinzamm laqgħa nhar it-Tnejn 25 ta' Gunju fil-5:00pm. Tinzamm laqgħa fejn għaliha jigi mistieden il-Kunsill u l-partijiet kollha.

41.7 Monument għall-progett tat-Tarag

41.7.1 Sar qbil li għandna nohorgu expression of interest/kompetizzjoni għad-disinn u abbozz ta' monument sabiex jitpogga fil-progett tat-tarag. Sar qbil li l-monument ikun jikkonsisti f'bank u persunaggi li jirrapprezentaw il-hajja socjali tal-pjazza tal-antik. Sar qbil ukoll li l-idea tista tkun tinkludi wkoll tfajla/tfajjel tilgħab bit-tablet fuq in-naħa l-oħra, fejn kien hemm is-sigra. Sar qbil li għandna nitolbu l-parir tad-Direttur tal-Kunsilli Lokali dwar kif għandha tinhareg din is-sejha bi premju.

41.8 Kuntratt tal-Għassa tal-Pulizija

41.8.1 Is-Segretarja prezentat id-draft tal-Kuntratt li kien fassal il-Kunsill ta' qabel. Il-Kunsill raha d-draft u qabel dwaru. Sar qbil li għandna ninkludu l-frazi li l-għassa tal-pulizija tintuza għal dak l-uzu biss. Sar qbil li dan id-draft contract għandu jintbghat lill-pulizija għall-approvazzjoni.

41.9 Karnival f'Settembru

41.9.1 Is-Sindku rrefera għal-laqqgħa li kellu fil-Ministeru għal Ghawdex rigward l-attivitá li ser tigi organizzata l-ewwel darba mill-Ministeru għal Ghawdex dik

tal-Karnival tas-Sajf. Din ser tinżamm fiż-Żewwieqa nhar is-Sibt l-1 ta' Settembru. Ser jingabu xi karrijiet u anke kumpaniji tal-Karnival Maltin flimkien ma' kumpaniji Ghawdxin. Bhala Kunsill jista' jkun li jkollna bżonn ngħinu fil-logistika u anke tindif.

41.10 Ghajnsielemfest

41.10.1 Sar qbil li Ghajnsielemfest '18 għandha tinżamm fuq zewg serati, nhar is-16 u 17 t'Awwissu 2018. Sar qbil li l-ewwel serata għandna nsibu band popolari u żżomm kunċert fi Pjazza Indipendenza. Sar qbil li għandna nużaw il-Knisja l-Qadima bhala backdrop u għandna niċċekkjaw mal-Arcipriet jekk isibx oġġezzjoni.

41.10.2 Is-serata tas-17 ta' Awwissu għandha tkun iddedikata għat-talent lokali.

41.10.3 Sar qbil li għandna nikkuntattjaw lil band Travellers, Emma Muscat Christabelle u Charles Buttigieg biex ikunu l-mistednin speċjali.

41.11 Tolfarte 2018

41.11.1 Is-Sindku rrefera għal festival annwali li jsir f'Tolfa bl-isem Tolfarte u għalih inkunu mistiedna bhala Kunsill flimkien ma' delegazzjoni. Għal Tolfarte ta' din is-sena li ser issir bejn it- 3-6 Awwissu, sar qbil li jtilgħu żewġ daqqaqqa, Leli Rapa u Loreto Scicluna akkumpanjati mis-Sindku Franco Ciangura u l-Vici Sindku Kevin Cauchi.

41.12 Approvazzjoni tal-Pagamenti

40.18.1 Giet preżentata l-iskeda tal-pagamenti għall-approvazzjoni. Il-pagamenti ġew approvati.

41.13 Tmiem il-laqgħa u data tas-seduta li jmiss

41.13.1 Il-laqgħa ntemmet fis-7:30 ta' filgħaxija u giet aġġornata għal nhar it-Tnejn 30 ta' Lulju fl-4:30 ta' filgħaxija.



Franco Ciangura
Sindku



Lucienne Haber
Segretarju Eżekuttiv